

عشق کے قیدی

(قسط: ۸)

ظفر جی

آرام باغ

25 فروری.... 1953ء.... کراچی

پورا دن افواہوں اور چہ میگوئیوں میں گزر گیا۔ حکومت آخری چارے کے طور پر ”مولویوں“ کو توڑنے کی جدوجہد کرتی رہی جو کسی بانڈ کی طرح آپس میں جُوجکے تھے۔ کچھ روز پہلے ہی مولانا لال حسین اختر کی کوششوں سے مولانا احتشام الحق تھانوی اور مولانا مفتی محمد شفیع کی صلح ہوئی تھی۔ اب حکومت پورا زور لگا کر اہل تشیع کو تحریک سے الگ کرنے کی کوشش کر رہی تھی۔ پہلے سید مظفر علی ستمشی کو اکیلا وزیر اعظم ہاؤس طلب کیا گیا۔ ڈرایا دھمکا یا گیا۔ پھر ریڈیو پروزیور اعظم کا یہ بیان سنا گیا: ”با اثر علماء ہمارے ساتھ ہیں!!!“

”ستمشی صاحب اور مودودی صاحب تو گئے!!!“ میں نے خیال ظاہر کیا۔

”ستمشی صاحب ایسا نہیں کریں گے، ہاں مودودی صاحب کے بارے میں کہہ سکتے ہیں کہ وہ عوامی مظاہروں کے حق میں نہیں ہیں، وہ اس جنگ کو قانونی طریقے سے لڑنا چاہتے ہیں۔ البتہ عوامی مزاج کچھ اور نظر آ رہا ہے۔“

ہم آرام باغ کے محلی گھاس پر بیٹھے سمو سے کھا رہے تھے۔ کچھ ہندو خا کرو ب باغ کی صفائی میں مصروف تھے۔ رات کو یہاں مجلس عمل تحفظ ختم نبوت کا جلسہ ہونے والا تھا۔

”یہ وہی جگہ ہے، جہاں کبھی رام اور سیتا نے اپنے دن بتائے تھے۔“ چاند پوری بول اُٹھے۔

”ایک نئی افواہ!“ میں نے کہا۔

”یقین کرو، اس کا نام ”رام باغ“ تھا جو بگڑ کر آرام باغ ہو گیا۔“

”واہ! بڑی تاریخی جگہ ہے۔ اچھا اور کیا کیا ہوا تھا، اس باغ میں؟“ میں نے سمو سے کھاتے ہوئے چاند پوری کو مصروف رکھنے کی کوشش کی۔

”جنگِ آزادی 1857ء کے مجاہدین کو توپوں سے باندھ کر اڑایا گیا تھا، اسی باغ میں۔“ انہوں نے انکشاف کیا۔

”اللہ اکبر! اس لحاظ سے تو اس کا نام ”خونی باغ“ ہونا چاہیے تھا۔“

"1947ء میں ہزاروں مہاجرین آ کر ٹھہرے تھے، اسی باغ میں۔ تب سے اسے آرام باغ کہا جانے لگا۔"

"سبحان اللہ، پھر تو آرام باغ ہی ٹھیک رہے گا۔"

ایک باکرہ ہمارے پاس سے گزرا تو میں نے شام کا اخبار خریدا۔

"یہ ہمارے وزیر اعظم جانے کس دھرم کے ہیں؟ پل میں تولہ پل میں ماشہ۔" میں نے کہا۔

"کیوں؟ کیا فرماتے ہیں؟"

"کہتے ہیں کراچی ہماری راجدھانی ہے۔ باہر سے آنے والے چند مٹلا یہاں قبضہ نہیں کر سکتے۔"

"دیکھو دوست! سیاسی، سائنسی اور سنیاسی کا کوئی دھرم نہیں ہوتا... یہ اپنی سوچ کے خود خد اہوتے ہیں۔"

"واہ کیا بات کہی! سیاسی، سائنسی اور سنیاسی... سبحان اللہ!" میں نے آخری سوسہ لپیٹتے ہوئے کہا۔

رات ہوتے ہی جہانگیر پارک میں سرفروشوں کا میلہ سج گیا۔ تین روزہ ختم نبوت کانفرنس کا آج آخری جلسہ

تھا۔ شام ہوتے ہی لوگوں کے ٹھٹھ لگ گئے۔ پارک میں تل دھرنے کو جگہ نہ رہی تو لوگ ادھر ادھر عمارتوں کی چھتوں پر

چڑھ گئے۔ کم و بیش ایک لاکھ کی حاضری تھی۔ جلسے کا نظم و ضبط اور حاضرین کا جوش و خروش مثالی تھا۔ مولانا احتشام الحق

تھانوی اور مولانا مفتی محمد شفیع پہلی بار ایک ساتھ سٹیج پر ظاہر ہوئے تو متحارب فرقوں کے پرجوش کارکنوں نے بے اختیار اٹھ کر

ایک دوسرے کو گلے لگا لیا۔ علامہ مظفر علی سٹنسی سٹیج پر نظر آئے تو عوامی نعروں سے پورا باغ گونج اٹھا:

"سٹنسی صاحب جواب دو... آپ کس کے ساتھ ہو!"

لوگ اس پروپیگنڈے کا توڑ چاہتے تھے جو زیر اعظم سے ان کی تنہا ملاقات کے بعد پیدا ہوا تھا۔ سٹنسی صاحب

بھی دن بھر کے دباؤ کی وجہ سے خوب تاؤ میں تھے مانک پر آئے تو جوش و جذبات کے سمندر بہا دیے:

"خواجہ ناظم الدین صاحب فرماتے ہیں کہ کراچی میری راجدھانی ہے اور ہم باہر سے آئے ہوئے چند بے قیمت مٹلا ہیں

...؟ کراچی والو! بتاؤ... کراچی کس کی ہے؟ خواجہ ناظم الدین کی؟"

مجمع سے شور اٹھا "نہیں... نہیں۔"

"یا فرایان ختم نبوت کی؟... بتاؤ، بتاؤ!"

"آج تاریخ اپنے آپ کو دہرا رہی ہے... کیا حسینؑ کے نانا ﷺ کا دین لا وراث ہو گیا ہے؟ کیا کراچی ہمارے لیے کوفہ

بن گیا ہے؟

خواجہ صاحب سن لیجئے! ہم یہاں سوداگری کرنے نہیں آئے۔ نہ تمہاری کرسی چھیننے آئے ہیں۔ سرکارِ مدینہ ﷺ کا تاریخ

نبوت خطرے میں گھرا ہے۔ ہم حکومت سے ناموس رسالت کے تحفظ کی یقین دہانی مانگنے آئے ہیں۔ ہمیں وزارت نہیں

چاہیے، دولت نہیں چاہیے، ہم اسلام کے بنیادی مسئلے کی خاطر تمہارے پاس آئے ہیں اور تم کہتے ہو کہ کراچی میری راجدھانی ہے؟ وزیر اعظم صاحب! ذرا وزیر اعظم ہاؤس سے باہر آئیے اور آ کر دیکھئے کہ کراچی کس کی راجدھانی ہے؟ ” ہر شخص دیوانہ و مستانہ ہوا جاتا تھا۔ لوگ اسی وقت جیل جانے کو تیار تھے۔ جب سٹمسی صاحب نے پوچھا کہ تحفظ ناموس رسالت کے لئے کون کون جیل جانا چاہتا ہے؟ تو مجمع بے قابو ہو کر سٹیج پر ٹوٹ پڑا۔ اس موقع پر بزرگ احرار رہنما ماسٹر تاج الدین انصاری نے عوام سے پرامن رہنے کی اپیل کرتے ہوئے کہا:

”ہم خواجہ صاحب سے التجاء کرتے ہیں کہ وہ عوام کے مطالبات پر کان دھریں۔ ابھی رات باقی ہے۔ صبح ہمیں بلوا لیجئے۔ تسلی سے سوچئے۔ ایک بار پھر غور کر لیجئے اور قوم کو نیک فیصلے سے سرفراز کیجئے۔ ہم آپ سے الٹھے نہیں آئے اور نہ شہر کا امن تباہ کرنا چاہتے ہیں۔ ہماری اب بھی دلی دعا ہے کہ کل کا سورج کسی سمجھوتے کی نوید بن کر ابھرے۔ خدارا! قوم کے متفقہ مطالبات مان لیجئے۔ اللہ آپ کو اس کی توفیق دے۔ آمین، ثم آمین۔“

حضرت امیر شریعت مولانا سید عطاء اللہ شاہ بخاری نے جذبات سے بھر پور تقریر کی اور عشقِ مصطفیٰ ﷺ کا حق ادا کر دیا۔ ان کی بے مثال خطابت کے بہاؤ کے دوران کوئی آنکھ نہ تھی جو عشقِ مصطفیٰ ﷺ میں پُرم نہ تھی اور کوئی دل ایسا نہ تھا جو عشقِ رسول ﷺ میں تڑپ نہیں رہا تھا۔

”قُلْ اِنَّ صَلَاتِي وَنُسُكِي وَمَحْيَايَ..... وَمَمَاتِي..... لِلّٰهِ..... رَبِّ الْعَالَمِينَ: بے شک میری نماز، میری قربانی، میرا جینا، میرا مرنا، اللہ کے لئے ہے جو سارے جہانوں کا رب ہے۔ لا نبی بعد محمد ﷺ، الامت بعد امت محمد ﷺ۔ کراچی والو! یاد رکھو! یہ نماز، یہ روزہ، یہ حج، یہ زکوٰۃ، یہ شریعت، یہ طریقت، یہ حقیقت، یہ تہذیب، یہ تمدن، یہ اخلاق، یہ مذہب، یہ پورا دین اسلام، حضور ﷺ کی ختم المرسلین کے گرد طواف کر رہا ہے۔“

احرار رہنما صاحبزادہ سید فیض الحسن تقریر کے لئے سٹیج پر آئے تو کسی مُرید نے ان کے گلے میں پھولوں کا ہار ڈال دیا۔ انہوں نے وہ ہار نوج پھینکا اور کہا: ”یہ وقت ہار پہننے کا نہیں میرے عزیز! سرکارِ دو عالم ﷺ کی آبرو کو خطرہ ہو اور میں پھولوں کے ہار پہنتا ہوں؟ یہ تھکڑیاں پہننے کا موسم ہے، بیڑیاں پہننے کا موسم ہے، ہمیں پاپہ زنجیر کر کے دیکھو۔ ہمیں زندانوں میں پھینکو۔ ہمارے جسم کو اُدھیڑ کے رکھ دو۔ پھر دیکھو کہ ہمارے ماتھے پہ شکن بھی آتی ہے کہ نہیں!“

آرام باغ کی فضاء فلک شگاف نعروں سے گونج اٹھی۔ نعرہ تکبیر... اللہ اکبر! تاج و تخت ختم نبوت... زندہ باد!

پراسرار کار

رات گیارہ بجے ایک نیلے رنگ کی کار بندر روڈ سے آرام باغ کی طرف مُڑی اور آہستہ آہستہ چلتی ہوئی جلسہ گاہ کے قریب آگئی۔ سیاہ شیشوں والی اس گاڑی میں اسٹیبلشمنٹ کے دو شاہرہ کھلاڑی سوار تھے۔ ڈیفنس سیکرٹری سکندر مرزا اور کیبنٹ سیکرٹری مسٹر جی۔ احمد! پراسرار کار جلسہ گاہ سے قریب آ کر رُک گئی۔ کراچی کے عوام نہایت اشتیاق سے صاحبزادہ

ماہنامہ ”نقیب ختم نبوت“ ملتان (اپریل 2017ء)

ادب

فیض الحسن کی تقریریں رہے تھے جو شب کی جولانی میں ساون بھادوں کی طرح گرج برس رہے تھے۔

"انگریز چلا گیا اور اپنی باقیات چھوڑ گیا!"

ہم نے انگریز کو بھی بھگت لیا، تمہیں بھی بھگت لیں گے! انگریز کی قید بھی برداشت کی۔ تمہاری بھی برداشت کر لیں گے! تمہیں آزادی مبارک ہو تم تو پہلے بھی آزاد تھے۔ اب بھی آزاد ہو۔ ہماری آزادی کا سورج تب طلوع ہوگا، جب تحفظ

ناموس رسالت کا قانون بنے گا۔ جب منکرین ختم نبوت کا فیصلہ ہوگا۔ جب مسلمان کو انصاف ملے گا !!! "

"اوہین ہیر وی گواگین۔ کون ہے یہ مٹلا؟" گاڑی میں بیٹھے سکندر مرزانے سگریٹ سلگاتے ہوئے کہا۔

"احراری ہے، صاحبزادہ فیض الحسن بی۔ اے۔ ہومیو پیتھک ڈاکٹر ہے۔ تیس ہزار مرید ہیں اس کے۔ جہاں جاتا ہے، مرید

مکھیوں کی طرح پہنچ جاتے ہیں۔" مسٹر جی احمد نے ونڈ اسکرین سے پار جھانکتے ہوئے کہا۔

"مقرر بھی تو کمال کا ہے.... "

"میں تو کہتا ہوں واپس چلیں۔ ملاؤں کی تقاریر سے مجھے تو سخت کوفت ہوتی ہے۔" جی احمد نے منہ بنایا۔

"نہیں یار.... جلسہ دیکھ کر جائیں گے۔" سکندر مرزانے کار کا شیشہ سرکاتے ہوئے کہا۔

"ارر... ارے... شیشہ بند کر بھائی... سردی آرہی ہے" مسٹر جی احمد جھنجھلا کر بولے۔

"کیا تقریر کرتا ہے یہ مولوی... ایک دم مست "

"چل پھر اس مستی میں تھوڑی اور مستی بھی شامل ہو جائے!"

"کیا ارادے ہیں؟"

"زادہ شراب پینے دے جلسے میں بیٹھ کر" جی احمد ڈیش بورڈ سے بوتل نکالتے ہوئے بولا۔

"مروائے گا تو... کسی مولوی نے دیکھ لیا تو؟"

"کم آن یار... شیشہ اچھی طرح چڑھا دے۔" جی احمد پیگ بناتے ہوئے بولا۔

"یار ایک لاکھ بھیڑ بکریاں کیسے کھینچ لاتے ہیں یہ لوگ! وڈ آؤٹ پیلٹی۔ یاد ہے 14 اگست کو ہم لوگ پرائم منسٹر کی تقریر کے

لئے پندرہ سو بندہ مہیا نہیں کر سکے تھے۔"

"اسٹریٹ پاور ازنائٹ اتھارٹی" جی احمد نے گھونٹ بھرتے ہوئے زہریلا سامنہ بنایا۔ "لوگ رات بھر بخاری کی اسپینج سنتے

تھے اور دوٹ صبح جناح کو دے آتے تھے۔ یہی پبلک کامزاج ہے!"

"لیکن اس بار حالات کچھ اور ہیں یار" سکندر مرزا سگریٹ جھاڑتے ہوئے بولا "لگتا ہے یہ لوگ مرزائی کو کافر کرا کے ہی دم

لیں گے۔ تم ابھی سے اپنا کوئی اچھا سا نام سوچ لو۔ کھڑک سنگھ کیسا رہے گا؟"

ماہنامہ ”نقیبِ ختم نبوت“ ملتان (اپریل 2017ء)

ادب

"بابا بابا۔ کھڑک سنگھ اور تم بھی سوچ لو، اسکندر ناتھ!"

"کیوں بھائی! آئی ایم ناٹ کافر!"

"موت سے کس کوڑ سنگاری ہے... آج ہم، کل تمہاری باری ہے!" جی احمد نے کہا۔

"کیا مطلب؟"

"پہلے ایک پیگ لگا، بتاتا ہوں۔"

"یار ٹو بھی ناں! مروائے گا۔ چل اب بتا: میں کیسے کافر ہوا" سکندر جام چڑھاتے ہوئے بولا۔

"دیکھ! آج اگر مرزائیوں کو کافر قرار دے دیا گیا تو کل اگلا نمبر شیعہ کا ہوگا!"

"اُم پاسبیل۔ شیعہ ازناٹ اے کوئیچن!" سکندر مرزا سگریٹ مسل کر بولا۔

"دی گیم ول اینڈ سون اینڈ کوئیچن ول رائز۔ یہ عارضی گٹھ جوڑ ہے بھائی۔ آج احمدی کے خلاف سب ایک ہیں۔ کل شیعہ

کے خلاف ایک ہونگے"

"شیعہ کے خلاف کیوں؟"

"دیکھ، جب جنگل میں سوکھا پڑتا ہے ناں! تو شیر، چیتا اور نیل گائے ایک تالاب پر راضی ہو جاتے ہیں۔ اسے واٹر

ٹروس (water truce) کہتے ہیں۔ برسات میں یہ ٹروس خود بخود ڈوٹ جاتا ہے۔ تب شیر، چیتا ل کرنیل گائے کا شکار

کرتے ہیں۔ سمجھے یا کوئی اور مثال دوں؟"

"شیعہ از اے سیکٹ آف اسلام۔ وہ احمدی کی طرح لوکل آئٹم تھوڑی ہے بھائی!" سکندر مرزائے کہا۔

"ارے مرے برانڈڈ آئٹم! دیکھ: وہابی، سُنی میں لاکھ اختلافات سہی، لیکن جب بھی کڑا وقت آتا ہے، ایک اُمت بن جاتے

ہیں۔ بھلا کیوں؟ اس لئے کہ سوادِ اعظم ایک ہے، جبکہ شیعہ ایک اقلیت ہے۔ وِدرِ یسپیٹکٹ ٹو سوادِ اعظم!"

"شیعہ کیسے اقلیت ہو گیا؟ ہی از پارٹ آف گیم یار!"

"ہاں، لیکن ندر کی گیم کچھ اور ہے، مولوی اپنا کام نکالنے کے لئے شیعہ کو استعمال کرتا ہے۔ کام نکل جائے تو اختلافات

شروع!"

"اختلافات تو سب فرقوں میں ہیں پھر۔"

"بات اختلافات کی نہیں، سوادِ اعظم کی ہے۔"

"یہ قائد اعظم کہاں سے آگئے یار بیچ میں؟"

"لگتا ہے کچھ زیادہ ہی چڑھ گئی ہے۔ قائد اعظم نہیں مائی لارڈ! سوادِ اعظم۔ سپریم اتھارٹی آف مُسلم میجاریٹی۔ خفی، شافی،

ماکی، جنہلی یہ سب ایک سوادِ اعظم ہے۔ بٹ شیعہ از اے کوائٹ ڈفرنٹ ریپریزنٹیشن چین!"

"مطلب کہ ان حالات میں شیعہ کو کیا کرنا چاہیے؟" سکندر مرزا پریشان ہو گئے۔
 "مرزائیت کا ساتھ دینا چاہیے اور کیا کرنا چاہیے؟ آج سوادِ اعظم ہمارے خلاف ایک ہے۔ کل شیعہ کے خلاف ایک ہوگا۔
 آج احمدی اکیلا ہے۔ کل شیعہ تنہا ہوگا۔ ایک ایک کر کے کفر کے گڑھے میں دفن کریں گے ہمیں!" جی احمد نے کہا۔
 "آئی ڈونٹ بی لیو آن اٹ!" سکندر مرزا نے کہا۔

"اسی لئے تو کہتا ہوں کارل مارکس کو چھوڑا اور مذہبی کتابیں پڑھا کر۔ تاکہ آنکھ کھلے تیری!"
 "اوہ مائی گوش! اس کا مطلب ہے مظفر علی ستمی اپنے پاؤں پر خود کلہاڑی مارنے چلا ہے۔" سکندر مرزا کی آواز ڈمگمگانی لگی۔
 "آف کورس! ستمی ازاے میڈ! وہ اسی شاخ کو کاٹ رہا ہے، جس پر خود بیٹھا ہے!"
 "ویری ڈینجرس!" سکندر مرزا نے آنکھیں کھولنے کی کوشش کی۔

"ناٹ اولٹی ڈینجرس، اٹس سوسائٹل! آج ہی ان سب کو آریسٹ کرو۔ صبح ہونے سے پہلے پہلے، بہت ہو چکا تماشا۔ اسی
 میں ہم سب کا بھلا ہے۔ باقی رہی پبلک۔ جب لیڈر آندر ہوں گے تو پبلک خود بخود دشانت ہو جائے گی۔ چلو اب نکلو یہاں
 سے۔"

"کہاں؟"

"وزیر اعظم ہاؤس.... اور کہاں؟؟"

"اس وقت؟ گیارہ بج رہے ہیں یارا!"

"گیارہ نہیں میری جان، ایک بج رہے رات کا۔ وقت بہت کم ہے!"

"لیکن پلان کیا ہے؟"

"سمجھاتا ہوں.... سمجھاتا ہوں"

"اچھا! یہ قائدِ اعظم والی بات بھی مجھے ذرا پھر سے سمجھا دینا۔" سکندر مرزا بڑبڑایا۔

"قائدِ اعظم نہیں، لارڈ ماؤنٹ بیٹن.... سوادِ اعظم!"

یہ کہہ کر جی احمد نے گاڑی ری ورس کی اور گورنمنٹ ہاؤس کی طرف بڑھادی۔

میلہ محمد صالحی علیہ السلام دے مستانیاں دا

سکندر مرزا اور مسٹر جی احمد نے نصف شب وزیر اعظم ہاؤس کی کنڈی کھٹائی۔

خواجہ صاحب لباسِ شبِ خوابی میں ہی بھاگے چلے آئے۔

"کھیر بیت؟ اتنارات گئے کیا مُسکل ہو گیا؟"

ماہنامہ ”نقیبِ ختم نبوت“ ملتان (اپریل 2017ء)

ادب

کچھ دیر خاموشی رہی، پھر مسٹر جی احمد ایک ٹھنڈی سانس لے کر بولے۔

"سچو ایشن از ویری کریٹیکل سر!"

"کیوں، کیا ہوا؟ کیا زولے میں کوئی ہنگو مہ ہو گیا؟" وزیراعظم نے متفکر ہو کر پوچھا۔

"سکندر مرزا! وزیراعظم کو ڈی ٹیل بتلاؤ۔"

سکندر مرزا نے بمشکل آنکھیں کھولیں اور جھومتے ہوئے کہا:

"ہنگامہ نہیں سر! بغاوت۔ مولوی آرزو آف کنٹرول۔ دے ہیو ڈی کلیئرڈ اے وار اگینسٹ اسٹیٹ۔ کل سے کراچی

میں تباہیاں ہوں گی، تباہیاں!"

"کمول کابات ہے... مولوی لوغ میننگ میں کس اور بولتا تھا۔ اب زولے میں کس اور بول رہا ہے؟"

"سر مولوی اور موسم کا کیا اعتبار؟ جو بادل آج گرج رہے ہیں، کل برس پڑے تو سب کچھ بہہ جائے گا۔ اس لئے جتنا جلدی

ہوسکے۔ ان کڑکتی بجلیوں کو قید کیجئے۔ ایکشن مسٹ بی ٹیکن ٹوٹا ہیٹ!"

"کیوں مسٹر جی۔ احمد آپ کیا بولتا ہے؟" وزیراعظم نے تصدیق چاہی۔

"اگر یہ وڈمرزاسر۔ کل تک اس طوفان کو روکنا بہت مشکل ہو جائے گا۔"

سادہ اور پُر وقار وزیراعظم نے یہ پوچھنے کی زحمت بھی نہ کی کہ جلسے کی رپورٹ دینا تو انٹیلی جنس کی ذمہ داری ہے۔ آپ

حضرات کس خوشی میں باولے ہوئے جاتے ہو؟"

"کمسنز کراسی سے بات کراؤ، فوراً۔" وزیراعظم نے کہا۔

تھوڑی ہی دیر میں کمشنر کراچی اے ٹی نقوی لائن پر موجود تھے۔

رات ایک بجے جلسہ تمام ہوا۔ بندر روڈ پر عوام کا ایک سمندر موجزن تھا۔ آرام باغ سے لے کر جامعہ کلا تھ تک

لوگ ہی لوگ تھے۔ راستے میں جگہ جگہ مین اور اسماعیلی برادری نے دودھ، قہوے، گرم انڈے، حلوہ پوری اور چائے کے

سٹال لگا رکھے تھے۔ عاشقانِ رسول ﷺ کا تین روزہ جلسہ اہل کراچی کا ایمان جگمگا کر آج ختم ہو رہا تھا۔ میں چاند پوری

صاحب کے ساتھ بئسکل پر تھا۔ کرائے کی بئسکل بھرے مجمع میں کیا چلتی، اُلٹا سے پیدل ہی گھسیٹ رہے تھے۔ جامع

کلا تھ کے سامنے عالم شاہ بخاری کے مزار پر خوب میلہ تھا۔ ہم وہاں بیٹھ گئے اور چائے کے ساتھ ساتھ حالات حاضرہ پر

تبصرہ کرنے لگے۔ چاند پوری بہت پر جوش اور پرامید تھے۔

"صدیوں بعد، پہلی دفعہ امت محمدی ﷺ ایک سٹیج پر اکٹھی ہوئی ہے یار۔ ماشاء اللہ! مفتی محمد شفیع اور مولانا

احتمشام الحق تھانوی نے آج ایک ساتھ نماز پڑھی ہے۔ سبحان اللہ، مدتوں سے سینگ پھنسائے ان دو بڑے علماء کے بیچ

تعصب کی دیواریں گرانے کا سہرا مجلسِ احرار اسلام کے رہنما مولانا لال حسین اختر کے سر ہے۔ ہیرا آدمی ہے یار،

ماہنامہ ”نقیبِ ختم نبوت“ ملتان (اپریل 2017ء)

ادب

ہیرا۔ مولانا لال حسین اختر پہلے لاہوری مرزائی تھے۔ اللہ نے ہدایت دی اور آج اُمتِ مسلمہ کی تسبیح کے بکھرے دانوں کو جوڑ رہے ہیں۔ اللہ انہیں خوش رکھے۔ "

"واقعی اس جلسے نے ثابت کر دیا ہے کہ عوامی جذبات علمائے دین کی مٹھی میں ہوتے ہیں۔ علماء آپس میں خلوص سے مصافحہ کریں تو عوام گلے ملتی ہے۔ اگر وہ ایک دوسرے پر دھاڑیں تو پھر لاشیں گرتی ہیں۔ "

"بس یار! اب دعا کرو کہ اتحادِ امت قیامت تک قائم رہے اور اس کی برکت سے دارالحکومت کا دل بھی پگھل جائے، حکومت مطالبات پر غور کرے اور کل کا سورج کوئی اچھی نوید لے کر طلوع ہو۔ "

"آمین۔ اب اس اتحادِ امت کی خوشی میں ایک پیالہ دودھ چلبلی تو کھلا دیں۔ " میں نے فرمائش کی۔
"کیوں نہیں، ضرور ضرور۔ " یہ کہہ کر چاند پوری بیکری کی طرف نکل گئے۔

رات دو بجے کا عمل تھا۔ سڑک پر اب خال خال ہی لوگ نظر آ رہے تھے۔ دربار پر کچھ لوگ بیٹھے تو اب سن رہے تھے۔ ان دنوں پاک و ہند میں دین محمد جالندھری قوال کا طوطی بولتا تھا۔ کم و بیش سارے قوال دین محمد جالندھری کی ہی نقل کیا کرتے تھے۔ چاند پوری دو پیالے دودھ چلبلی کے لے آئے۔ میں دین محمد قوال کی سُرور پر سر دھنسنے لگا:

ایہہ میلہ محمد ﷺ دے مستانیاں دا ولا اٹھ کہ ویلا ہے شکرانیاں دا
(یہ محمد ﷺ کے دیوانوں کا میلہ ہے۔ جاگ اے دل، کہ شکر بجالانے کا وقت ہے۔)

اچانک ہی فضاء سائرین کی آواز سے گونج اُٹھی۔ سامنے بندر روڈ سے پولیس کی تین گاڑیاں اور ایک پولیس بس گزری۔ چاند پوری اور میں نے چونک کر ایک دوسرے کی طرف دیکھا۔

"یا اللہ خیر! یہ لشکرِ جبار کہاں جا رہا ہے!" چاند پوری بڑبڑائے۔

"لگتا ہے، وزیر اعظم صاحب آ رہے ہیں، مجلس والوں سے ملنے۔ " میں نے خیال ظاہر کیا۔

"نہیں، کچھ اور معاملہ ہے۔ اٹھو چل کے دیکھتے ہیں۔ "

ہم پیالوں اور قوالوں کو وہیں چھوڑ کر روڈ کی طرف بھاگے۔ گاڑیاں ایک قدیم عمارت کے سامنے آ کر رُک گئیں۔ پولیس کے چاک و چوبند دستے پوزیشنیں سنبھالنے لگے۔ کچھ افسران سول لباس میں تھے۔ ایک افسر جوانوں کو متعین کر کے گاڑی میں نصب وائر لیس پر ہدایات وصول کرنے لگا۔

"لیس سر... عمارت کو گھیرے میں لے لیا سر!!!... لیس سر... سر... سر "

میں نے عمارت کی دوسری منزل پر آویزاں سرخ رنگ کا بورڈ پڑھنے کو شش کی۔

"دفتر مجلس احرار اسلام... کراچی! "

پولیس افسر ہاتھ میں پستول تھامے آہستہ آہستہ سیڑھیاں چڑھنے لگا۔ اس کے ساتھ سول لباس میں خفیہ والے

ماہنامہ ”نقیبِ تم نبوت“ ملتان (اپریل 2017ء)

ادب

بھی تھے۔ انہوں نے زور سے دروازہ کھٹکھٹایا:

"دروازہ کھولو ورنہ توڑ دیا جائے گا۔"

کچھ دیر بعد دروازہ کھلا اور پولیس افسران اندر چلے گئے۔

تقریباً دس منٹ تک خاموشی رہی۔ فضاء میں صرف قوالی کے بول ہی باقی رہ گئے....

مدینے دا ساقی ، ہے ورساں دا مستی اومستی ، حیندے وچ ہے مستیاں دی ہستی

جے سَر دے کَل جائے ، اے مے ہے ہستی ہے اس مے کدے وچ ، بلندی نہ پستی

ہے عرش بریں فرش مستانیاں دا

دفترِ احرار کے دروازے سے سب سے پہلے مولانا سید ابوالحسنات عطاء ٹیکتے باہر نکلے۔ ان کے پیچھے امیر شریعت سید عطاء اللہ شاہ بخاری نظر آئے، پھر صاحبزادہ سید فیض الحسن اترے۔ خمارِ عشق محمد ﷺ سے سرشار ان مستانوں کے لئے آزادی اور زندان میں فرق بھی کیا تھا؟ ان کی تو نصف زندگی ریل میں اور باقی جیل میں کٹی تھی، دکھ تو ان بے بصیرت حکمرانوں پر تھا، جنہوں نے علمائے حق کے مطالبات کو نظر انداز کر کے خدارِ دین و وطن میر جعفر کے پڑپوتے کا مشورہ مان لیا تھا۔ جنہوں نے ڈرہتِ مرزا قادیان کو کھلا چھوڑ کر سیدزادوں کو پابہ زنجیر کر دیا تھا۔ دفترِ احرار سے کل آٹھ علماء گرفتار ہوئے۔ ان میں جناب مولانا لال حسین اختر، جناب مولانا عبدالرحیم جوہر چٹلمی، جناب نیاز لدھیانوی، اسد نواز ایڈیٹر ”حکومت“، اور جناب ماسٹر تاج الدین انصاری بھی شامل تھے۔ جبکہ مولانا عبدالحامد بدایونی اور مظفر علی شمسی صاحب اگلے روز گھروں سے گرفتار کئے گئے۔

پولیس گاڑیاں ہوٹریں بجاتی ہوئیں سنٹر جیل کراچی کی طرف روانہ ہو گئیں۔ میں اور چاند پوری صاحب تھکے قدموں سے واپس چل پڑے۔ ہم دونوں خاموش تھے اور بے حد افسردہ۔ ہم ایک بار پھر بابا عالم شاہ بخاری کے مزار پر جا بیٹھے، جہاں قوال گرد و پیش سے بے خبر مے خانہ عشق و مستی کا احوال سنار ہے تھے:

عجب مستیاں ہن ، اس مے دے اندر کہ ہے قطرے قطرے دی تہ وچ سمندر

جنہیں بوند پیتی او بنیاں قلندر نہ معبد کلیسا نہ مسجد نہ مندر

ہویا دل اے دیوانہ ، مے خانیاں دا مدینے دا ہے ، مے کدہ کچھ نرالا

ہر اک جام ہے ، درسِ توحید والا چراغِ محبت او حق دا اجالا

دتا جس نوں ساقی نے ، عشق دا پیالا براہیم ہے سارے بت خانیاں دا

ایہہ میلہ محمد ﷺ دے مستانیاں دا

(جاری ہے)